


உ
சிவமயம்



யாழ். வல்வெட்டித்துறையைப் பிறப்பிடமாகவும்
சுவிசை வசிப்பிடமாகவும் கொண்ட
அமரர் திரு ஈஸ்வரலிங்கம் சந்திரகுமார் அவர்களின்
நினைவு மலர்

In Loving Memory of
Late Mr. Easwaralingam Santhirakumar
07.03.2015

சமர்ப்பணம்

பிறப்பொன்றுண்டேல் இறப்பொன்றுண்டு என்பதை மானிட வாழ்வு நமக்கு நினைவுட்டும். ஆனால் அந்த இறப்பு, சுற்றத்தையும் திகலடையச் செய்வதென்பது துயரத்தில் ஆழ்த்தாமன்றோ.

எமது வாழ்வில் ஒளிவிளக்காய் என்றும் நின்று நிலவிய அன்புத் தெய்வமே! தியாகச் செம்மலே! உதவிகரங்களை நீட்ட மறந்தறியா வள்ளலே! இந்த வயதில் இறக்க நினைத்ததும் இழக்க நேர்ந்ததும் ஆறாத துயரத்தை தருகின்றது.

குடும்பத் தலைவருக்கு இலட்சணமாக வாழ்ந்தவரே! பெற்றோருக்கு அருமை மைந்தனாக மிளிர்ந்தவரே! சகோதர சகோதரிக்குப் பிரியமுள்ள உடன்பிறப்பே! உங்கள் வாழ்க்கைப் பயணம் குறுகியதாயினும் உயிர்நட்டமானது. என்றும் மறக்கவொண்ணாது துயிலிலே எமைத் துறந்த தெய்வமே! இதயம் கனக்க, கண்கள் பனிப்ப என்றும் உங்கள் நினைவு பசுமையாக இருக்கும். நன்றிக்கு விந்தாகும் நல்லொழுக்கம் என்ப நற்றமிழ் தந்த அறிவுரை அன்புக்கடலே! இச்சிறுமலரை உங்கள் பாதக்கமலத்திற்கு காணிக்கை யாக்குகின்றோம்.

ஓம் சாந்தி! சாந்தி! சாந்தி!
என்றும் நீங்கா நினைவுடன்
அன்புப் பெற்றோர்
பாசமிரு மனைவி
பிள்ளைகள்
சகோதர சகோதரிகள்.

உ

சிவமயம்

“வையத்துள் வாழ்வாங்கு வாழ்பவன்
வானுறையும் தெய்வத்துள் வைக்கப்படும்”



தோற்றம்

16.01.1964



மறைவு

07.03.2015

திதிவெண்பா

ஆண்டு ஐய அமைந்த மாசித் திங்கள்
புண்ட அபரபக்க துவிதியையில் - மாண்பு
ஈஸ்வரலிங்கம் மைந்தன் சந்திரகுமார் ஐயன்
ஈஸ்வரனார் கழலடைந்தார் காண்



சிவமயம்
விநாயகர் துதி



ஐந்து கரத்தனை ஆனை முகத்தனை
இந்தின் இளம்பிறை போலும் எயிற்றனை
நந்தி மகன்தனை ஞானக் கொழுந்தினை
புந்தியில் வைத்தடி போற்றுகின் றேனே

திருவாக்குஞ் செய்கருமங் கைகூட்டுஞ் செஞ்சொற்
பெருவாக்கும் பீடும் பெருக்கும் - உருவாக்கும்
ஆதலால் வானோரும் ஆனைமு கத்தானைக்
காதலாற் கூப்புவர்தம் கை

சம்பந்தர் தேவாரம்

நிரைகழல் அரவம் சிலம்பொலி அலம்பும்
நிமலர் நீறணி திருமேனி
வரைகெழு மகளோர் பாகமாப் புணர்ந்த
வடிவினர் கொடிஅணி விடையர்
கரைகெழு சந்தும் காரகிற் பிளவும்
அளப்பருங் கனமணி வரன்றிக்
குரைடல் ஓதம் நித்திலம் கொழிக்கும்
கோணமாமலை அமர்ந்தாரே

அப்பர் தேவாரம்

கூற்றாயினவாறு விலக்ககலீர்
கொடுமைபல செய்தன நானறியேன்
ஏற்றாயடிகே யிரவும்பகலும்
பிரியாது வணங்குவ னெப்பொழுதும்
தோற்றாதென் வயிற்றின கம்படியே
குடரோடு துடக்கி முடக்கியிட
ஆற்றே னடியே னதிகைக் கெடில
வீரட்டானத் துறையம்மானே

சுந்தரர் தேவாரம்

நத்தார்படை ஞானன்பசு ஏறிந்தனை கவிழ்வாய்
மத்தம்மத யானை உரி போர்த்த மண வானன்
பத்தாகிய தொண்டர்தொழு பாலாவியின் கரைமேல்
செத்தாரெலும் பணிவான்திருக் கேதீச்சரத்தானே

திருவாசகம்

மாறிநின் றென்னை மயக்கிடும் வஞ்சப்
புலனைந்தின் வழியடைத் தழுதே
ஊறிநின் றென்னுள் எழுபரஞ் சோதி
உள்ளவா காணவந் தருளாய்
தேறலின் தெளிவே சிவபெருமானே
திருப்பெருந் துறையுறை சிவனே
ஈறிலாப் பதங்கள் யாவையுங் கடந்த
இன்பமே என்னுடை அன்பே

திருவிசைப்பா

கற்றவர் விழுங்கும் கற்பகக் கனியைக்
கரையிலாக் கருணைமா கடலை
மற்றவர் அறியா மாணிக்க மலையை
மதிப்பவர் மனமணி விளக்கைச்
செற்றவர் புரங்கள் செற்றவெம் சிவனைத்
திருவீழி மிழலைவீற் றிருந்த
கொற்றவன் தன்னைக் கண்டுகண்டு உள்ளம்
குளிரஎன் கண்கள் குளிர்ந்தனவே

திருப்பல்லாண்டு

சீருந் திருவும் பொலியச்
சிவலோக நாயகன் சேவடிகீழ்
ஆரும் பெறாத அறிவு பெற்றேன்
பெற்றதார் பெறுவாருலகில்
ஊரும் உலகும் கழற வழறி
உமைமண வாளனுக் காட்
பாரும் விசும்பு மறியும் பரிசு நாம்
பல்லாண்டு கூறுதுமே

பெரிய புராணம்

தெண்ணிலா மலர்ந்த வேணியாய் உன்றன்
திருநடம் கும்பிடப் பெற்று
மண்ணிலே வந்த பிறவியே எனக்கு
வாலிதாம் இன்பமாம் என்று
கண்ணில் ஆனந்த அருவிநீர் சொரியக்
கைம்மலர் உச்சிமேற் குவித்துப்
பண்ணினால் நீடி அறிவரும் பதிகம்
பாடினார் பரிவினார் பணிந்தார்

திருப்புகழ்

இறவாமற் பிறவாமல் எனையாள் சற்குருவாகி
பிறவாகித் திறமான பெருவாழ்வைத் தருவாயே
குறமாதைப் புணர்வோனே குகனே சற் குமரேசா
கறையானைக் கிளையோனே கதிர்காமப் பெருமளே

வாழ்த்து

வான்முகில் வழாது பெய்க மலிவளஞ் சுரக்க மன்னன்
கோன்முறை அரசு செய்க குறைவிலா துயிர்கள் வாழ்க
நான்மறை அறங்கள் ஓங்க நற்றவம் வேள்வி மல்க
மேன்மைகொள் சைவ நீதி விளங்குக உலகமெல்லாம்

அமரர் சந்திரகுமாரனின் வாழ்வியல்

“பெற்றதாயும் பிறந்த பொன்னாடும்
நற்றவ வானிலும் சிறந்ததுவே”

வீணாகானபுரம் என்பது யாழ் மண்ணிக்கு ஒரு பெயராகும். இதன் வடபால் மதியூகிகளும் வீரமுடைய நெஞ்சினர் வாழ்ந்து சிறந்தது வடமராட்சி. வைரமுடைய நெஞ்சு வேண்டும் இது வாழும் முறைமையடி எனப் பாரதி பிஞ்சுக் குழந்தைகளுக்கு உரமுட்டிய நன்னகரம் வங்கக் கடல் கொஞ்சம் வல்வெட்டித்துறை.

நெஞ்சில் உரமும் நேர்மைத்திறனும் கொண்ட சான்றோர் வாழ்ந்த மண்ணில் 1964 தைத்திங்கள் 16ம் நாள் ஈஸ்வரலிங்கம் பரமேஸ்வரி தம்பதியினருக்கு ஆண்மகனாக சந்திரகுமார் பிறந்தார். சிரேஸ்ட மகனாகப் பிறந்த சந்திரகுமாருடன் தம்பியார் அசோக்குமார், யோககுமார் கூடவே மண்ணுடன் மைந்தர்களானார்கள். பெண் குழந்தைகளாக இந்துமதி, கோமதி எனும் தமிழ் மறப்பெண்களையும் ஈஸ்வரலிங்கம் தம்பதியினர் பெற்று மகிழ்ந்தனர்.

“விளையும் பயிரை முளையில் தெரியும்” என்பதற்கமைய சந்திரகுமார் நற்பண்புகளோடு வரைரானார். பிஞ்சு உள்ளத்திலேயே ஊருடன் ஒத்துவாழ் என்ற பரந்த நோக்குக் கொண்டிருந்தார்.

முழந்தாளிட்டுக் கொண்டு உயிருடன் இருப்பதைக் காட்டிலும் நின்றுகொண்டு இறப்பதுமேல் என்ற பாரதியின் விடுதலை வேட்கையோடு வாழ்க்கைப் பயணத்தை ஆரம்பித்தார்.

இளமையிலேயே தன் குடும்பம் என்ற உணர்வு துளிர்விட கல்வியை வல்வை சிவகுரு வித்தியாசாலையிலும் பின்னர் சிதம்பரக்கல்லூரியிலும் மீன்பாடும் தேன் நாடாம் மட்டக்களிப்பிலும் பயின்றார்.

அஞ்சாமை இயல்பாகவே தன் நெஞ்சுற்றாகக் கொண்ட சந்திரகுமார் சப்திக்கும் கடலைப் போல் ஓயாதுழைக்கத் தலைப்பட்டார். கப்பலின் மாலுமியாக தொழிலை தன் பிஞ்சு வயதிலே மேற்கொண்டார்.

1990களில் சுவீஸ்லாந்திற்கும் தன் வாழ்வின் வளம் காணச் சென்றார். “யாதுமூரே யாவரும் கேளிர்” என்பது தமிழ் மறவனின் சித்தாந்தம். அதற்கமைய எல்லோருடனும் இனிமையாகப் பழகலானார். வாழ்வில் இனிமை கண்டார். வல்லவராக நல்லவராக வாழ்ந்து சிறந்தார். இல்லறமெனும் நல்லறத்தை தன் இரத்த உருத்தினில் மேற்கொண்டார். அதன் பயனாக இரண்டு ஆண்களையும் ஒரு பெண்ணையும் மக்களாகப் பெற்று மகிழ்ந்தார்.

இல்லறத்தின் பண்பும் பயனும் அடைந்த சந்திரகுமாரின் வாழ்வு மேன்மையடைய ஈன்றார் மகிழ் உடன் பிறந்தோர் உடன் மகிழ் உச்ச நிலையடைந்தது.

உடுக்கை இழந்தவன் கை போல இடுக்கண் களையும் நற்பண்புகள் உடையவர் சந்திரகுமார்.

அடையா நெடுங்கதவும் அஞ்சலென்ற சொல்லும் உடையான் சடையப்பன் எனக்கும் புகழ்ந்தமை போல எவர்க்கும் உதவிக்கரம் நீட்டும் நேர்மைக் குணம் படைத்தவர்.

பெற்றோரில் பாசம், சகோதரத்தில் பாசம் கொண்டு வாழ்க்கை செழித்தது. இறுதி மூச்சாக உள்ளூணர்வு தலைக்காட்ட? எந்த வித முன்னறிவித்தலுமில்லாமல் ஈன்றார் அருகிலிருந்து இன்புற்றார் இது வாழ்வியல் நிறைவின் அறிகுறியோ?

ஆறவில்லையே உள்ளம் அலையாய்த் தூடிக்கிறது

மனைவி

பொட்டுடன் பூவினையும் பட்டுக்கூறையையும் தாலியையும் தந்து அனைத்தையும் பாதியிலே பகிர்ந்து சென்றெதென்ன. முத்தான மூன்று பிள்ளைகளையும் தந்து புவியில் மேல் திட்டமுடன் செல்வமெல்லாம் தேடித்தந்து எமது குலம் வாழ செய்த தங்கமே!

பாதியினிலே விட்டு எமை நீங்கள் சென்று விட்ட மர்மம் என்ன? விதியா! ஆண்டவனின் சதியா! நானறியேன் விம்முகின்றேன் ஐயா! பட்டமரமாகி விட்டேனையா உமைப்பிரிந்து! பாருலகில் உமைக் காண்பேனா நான் இனிமேல்! பெற்றெடுத்த மூன்று செல்வங்களும் கதறுகின்றனர். கண்ணீர் சொரிந்து கலங்கி செய்தறியாது தவிக்கின்றனர். என்ன சொல்வேன் ஐயா அவர்களுக்கு! சிகரமாக வீற்றிருந்தீர்கள். நுகர்வதெல்லாம் புவிமேல் போதுமேன்றே இறைவனிடம்.

நூதனமாய் அமரர் ஆகி விட்டீர்களா!

அன்பு இல்லத்தரசி

சசிகலா.

தாய் தந்தையார்

அணையும் விளக்கு ஒளிர்ந்தது போல் இரண்டு மாதங்களுக்கு முன் வந்து எமக்கெல்லாம் இன்பம் ஊட்டிய தியாகத்தின் சொரூபமே! தாய் தந்தையரை தாங்கிய ஆலவிருட்சமே! குடும்பப் பொறுப்பை சுமந்த எங்கள் செல்வப் புதல்வனே! யார்கண் பட்டதோ உமக்கு!

தூங்கி விழித்தது போல இருக்கிறதே. இவ்வுலகை விட்டுப்பிரிந்த உமது செய்கை பெற்ற வயிறு பதைபதைக்க உற்ற செயல்கள் புரிய உனை மறைத்து இறைவன் அழைத்தது பெருங்கொடுமை.

எதிர்பாராது இரு மாதங்களுக்கு முன் வந்த பசுமை நினைவுகள் இன்னும் உள்ளத்தில் படர்ந்திருக்க நீர் மறைவது நியாயமா சந்திரா எங்கள் தலைமகனே குடும்பப் பாரத்தைச் சுமந்த வர்ணமே!

நாளும் பிறந்த மண்ணை முத்தமிடும் அலைகடல் போல் ஓடி ஓடி உழைக்கத் தலைப்பட்டாய். எமை எல்லாம் எல்லையில்லா மகிழ்வில் ஆழ்த்தினாய். உமது திடீர் மறைவு எமை ஆறாத்துயரத்தில் ஆழ்த்துகிறதே மகனே!

பெற்றோர்.

மூன்று முத்துக்கள் உதிரும் கண்ணீர்

அன்புள்ள அப்பாவே! நீங்கள் பிஞ்சு வயதில் உழைக்க உறுதி கொண்டது போல உங்கள் தலைமகன் உழைத்து உயர வேண்டும். குடும்பப் பொறுப்பைக் காக்க வேண்டும் என்று நினைத்தா நீண்ட துயிலில் மாண்டு விட்டீர்கள்.

உங்களால் தரப்பட்ட மன உறுதியும் உயர் சிந்தனையும் இருக்கும் வரை உங்கள் இழப்பின் இடைவெளியை நிரப்ப முடியும். ஆனால் எங்கள் வாழ்வின் வனப்பைக் கண்டு களிக்க பெற்றவன் இல்லையே என்ற ஏக்கம் எனக்கு தன் மகன் சான்றோர் எனக் கேட்டதாய் மகிழ்வது போல இவன் தந்தை என் என்ற வியப்புக்கு நீங்க மண்ணுலகில் இல்லையே.

நீங்கள் பிறந்த மண் உறுதி கொண்ட மண் அந்தத்தன்மை எனக்கு இயல்பாகவே வரம். நிலை குலையா உள்ளத்தோடு உமது வழியில் பயணிப்பேன்.

எனது கரங்கள் சுபாஸ், ஷோபிக்கா, இருவரையும் என்றும் அரவணைக்கும் அவர்கள் உங்கள் துயரத்தில் வடிக்கும் கண்ணீரைத் துடைப்பேன்.

உங்கள் தூய உள்ளம் எங்கள் வாழ்விற்கு உறுதுணை புரியும்.

தலைமகன்

சுஜந்தன்.

தங்கை இந்துமதி இரங்கல்

ஐந்து பேரோடு ஒன்றானாய்.

நொந்து பெற்ற அன்னைக்குத் துணையாய் வெந்து மடிந்தாலும்
முயன்றெமைக் காத்தாய்.

சிந்தை கலங்காத சிகரமே!

சின்ன வயதண்ணா! நீங்கள் எமைப்பிரியும்போது.

உங்கள் எண்ணம் என்றும் நிலைக்கும் இதயம் எமக்கு சுற்றமாய்ச்
சுமந்த செயல்களெல்லாம் அற்ப மனிதர்க்கு பெரிது பெரிது
நாமெல்லாம் மங்கலமாய் வாழ வழிவகுத்த அன்புத் தெய்வமே!
இன்னுமொரு பிறப்பெனக்கு உண்டேல் சந்திரகுமாரரின்
தங்கையாகவே பிறக்க ஆசை எனக்கு அண்ணா.

உங்கள் ஆத்மா ஆறுதல் அடைய வேண்டும்.

தங்கை இந்துமதி.

தம்பி அசோக்குமார் இரங்கல்

அண்ணா! இமயம் சரிந்தது போல்
இமைப்பொழுதில் எமைப் பிரிந்த அண்ணா!
நான் என்ன இலக்குவனா
உம்முடன் கூட
வாழ்க்கைப் பயணம் வரம்புண்டே
வாழும் வரை உன் பிரிவுத்துயர்
எனை வருத்தும்
வாழ்வின் ஒளியை மறைக்கும்
மும்மூர்த்திகள் போல் அன்னை
ஈன்றாள்
முதல் மூத்த எங்கள் சொத்து
மறைந்து மாறாத் துயர் தந்து
கண்களில் நீர் பனிக்க
நெஞ்சம் கனக்க
நிலை தடுமாற வைக்குதே!

தம்பி அசோக்குமார்.

என் நெஞ்சம் நிறைந்த அண்ணாவே!

நீங்கள் எங்கள் குடும்பத்தின் தலைமகன் அண்ணா நான் உங்கள் மீதும் நீங்கள் என்மீதும் வைத்திருந்த அன்புக்கு இடைவெளி என்பது என்றுமே இருந்தது இல்லை. ஆனாலும் காலத்தின் கோலத்தால் என்னவோ இருவரினதும் சந்திப்புக்கள் பெரும் இடைவெளி விழுந்து விட்டது. 1982ம் ஆண்டு குடும்பச்சமை சுமந்து வெளிநாடு சென்றபின் இரு முறை உங்கள் திருமுகத்தைக் கண்டிருந்தேன். 1987ம் ஆண்டு கண்டபின் 24 வருடம் கழித்து எனது திருமணத்தில் உங்களைச் சந்தித்தேன். அதன் பின் உங்களிடம் என் அன்பை பகிர்ந்து கொள்வதற்கு நான் திகதி குறிந்த வர இருந்த சமயம். நீங்களே மூன்று நாள் முன்பே திகதி குறிந்து எங்களை விட்டு போய் விட்டீர்கள் அண்ணா.

பாரிய குடும்பச்சமையை சுமந்த தியாகச் செம்மல், ஆலம் விழுது போல் பெற்றோரின் துயர் துடைக்க பிஞ்சுவயதில் எமைப்பிரித்து வெளிநாடு சென்றீர்களே! 18வயது முதல் 90ம் ஆண்டு வரை அலையெங்கும் கடலில் கப்பலில் வேலை பார்த்தீர். அந்தப் பிஞ்சு உள்ளம் இளமட்டங்களோடு குதூகலிக்கும் வயதல்லவா? அனாலு உழைக்கும் கரங்களாகி குடும்பப் பொறுப்பைச் சுமந்தீர்கள். பெற்றோரை உடன் பிறந்த தம்பி, தங்கையரை தாங்கி நின்றீர்கள்.

எனது திருமண வைபவத்திற்கு குதூகலமாக வந்து நின்றீர். அந்தப் பசுமை நிறைந்த நினைவுகள் உங்கள் பிரிவால் என்னைப் பெரிதும் வாட்டுகிறதே அண்ணா.

தூங்கி விழிப்பது போலாம் சாக்காடு என்பர் ஆன்றோர். நீங்கள் இந்தப் பிஞ்சு வயதில் எங்கள் எமது பெற்றோரை உங்கள் மனைவியை, பிள்ளைகளை எப்படிப் பிரிந்து செல்ல மனம் வந்தது அண்ணா! புத்தகம் காவும் வயதில் உழைத்துச் சம்பாதித்துச் சென்று விட்டீர்கள்.

உலகை மறப்பதும் வெறுப்பதும் ஒரு நொடியில் முடிந்ததா உங்களுக்கு. நினைக்கும்பொது நெஞ்சம் கொதிக்கிறது. நான் பிறந்த மண்ணின் கொஞ்சம் வங்கக் கடல் போல் அலைமோதுகிறதே என் நெஞ்சம். ஆற்றொணாத் துயர் என்னை வாட்டி வதைக்கிறதே அண்ணா!

தம்பி யோகர்

தங்கை கோமதி இரங்கல்

பாசத்தோடு எமை அணைத்து
பக்குவமாக எமை வளர்த்து
பருவம் வந்ததும் மணம் முடித்துவைத்து
பார்த்து மகிழ்ந்த மாதவனே
கடமை கண்ணியம் கட்டுப்பாடு
அனைத்தும் ஒருங்காய்
ஒளிர் விடவே!
உழைக்கப் புறப்பட்டாய்
அன்று அண்ணா
நாங்கள் உங்களை இழக்க
விடை கொடுக்கவில்லையே?
தூங்கிய நீங்கள் மீளா துயிலில்
போனது எமக்குப் பேரிடியே!
ஆனாலும் உயிர் உள்ளவரை
அண்ணா! உங்களை மறவேனே

தங்கை

கோமதி

அமரர் ஈஸ்வரலிங்கம் சந்திரகுமார்

ஈஸ்வரலிங்கம் தம்பதியினர்
பெற்றெடுத்த முதல் முத்து நீ
குடும்பத்தின் முன்னேற்றத்திற்காக
முன்னின்று உழைத்து சகோதரங்களுக்குக்
கலங்கரை விளக்காகத் திகழ்ந்து
அவர்களுக்கு நல்வழி காட்டி வாழ வைத்தவன் நீ
புலம் பெயர்ந்தாலும் அகம் பெயராது
ஈழத் தேசிய நீரோட்டத்தில் இணைந்து
எம் தேசத்திற்காக இரவுபகலாக உழைத்தவன் நீ
நால்வகைக் குணமும் நயமாக அமைந்திட்ட
சசிகலாவை மணந்து முத்தான மூன்று
பிள்ளைகளைப் பெற்று.
முறையாக வாழ்ந்தவன் நீ

பாசமுள்ள நண்பா!!

மேற்றர். மேற்றர் என்று பாசமாக அழைப்போமே..
எங்களை விட்டுப் பிரியும் மேற்றரை
நீ எங்களிடம் சொல்லவில்லையே. ஐயா..
தான தர்மங்களுக்குக் கர்ணனைக் கடவுள் என்பார்கள்.
வில்லுக்கு அர்ச்சனன் என்பார்கள்.
ஒவ்வொன்றுக்கும் ஒவ்வொருவரை உதாரணம் சொல்வார்கள்
தன் சரீரத்தால் தன்னலங்கருதாமல் உதவும் உத்தமன்
யாரென்றால் யாருமேயில்லை உன்னைத்தவிர
அந்த இடத்தைச் சலபமாகச் சவீகரித்தவன் நீ
அது உனக்காகவே ஒதுக்கப்பட்ட இடம்.

பாசமுள்ள நண்பா!!

உன் மறைவைக் கேட்டவுடன் பேச முடியவில்லை,
பார்க்க முடியவில்லை, கேட்க முடியவில்லை.
எங்கள் ஐம்புலன்களும் அசைய மறுத்துவிட்டன ஐயா..
நீ மீளாப் பயணத்தை மேற்கொண்டு விட்டாய்.
நாங்கள் தாளாத் துக்கத்தில் தவிக்கின்றோம்.
நீ உயிரற்ற உடலாகக் கிடக்கின்றாய்.

நாங்கள் உயிர் இருந்தும் பிணமாக நிற்கின்றோம்.
நண்பா உன்னைச் சந்திரன் என்று அழைக்கமாட்டேன்
ஏனென்றால் பகலிலோ அமாவாசையிலோ, சந்திரன் தெரிவதில்லை.
உன்னை ஆதவன் என்று அழைக்கமாட்டேன்.
ஏனென்றால் இரவில் ஆதவன் தெரிவதில்லை.
நட்சத்திரமே என்று அழைக்கமாட்டேன்.
ஏனென்றால் பகலில் நட்சத்திரம் தெரிவதில்லை.
பகலென்ன, இரவென்ன, பனியென்ன, மழையென்ன, குளிரென்ன
அழைத்தவுடன் அடுத்த கணமே அருகிருக்கும் அவதாரம் நீ

இறைவா உன்னை நான் நொந்து கொள்கிறேன்
தள்ளாத வயதிலிருக்கும் அந்தப் பெற்றோரின் தலைமகனை
அல்லும் பகலும், கணவனையே நினைத்து வாழ்ந்த
அந்தச் சகோதரியின் தாலியை,
முத்தான மூன்று பிள்ளைகளின் பாசமான தந்தையை
அநியாயமாகப் பறித்து விட்டாயே
எங்கள் குழுவிலே முதன்மையானவனை.
மூத்த தளபதியை முழுகடித்து விட்டாயே
நாங்கள் மூச்சடைத்து நிற்கின்றோம்.
இயற்கையின் நியதிக்கேற்ப, வானவர்கள் வழிவிட
புவியன்னை அரவணைக்க. விண்ணகம் சென்று விட்டாய்..
விண்ணிலிருந்து பார் நண்பா உன் கனவு நனவாகும்.
நீ விதைத்த வித்துக்கள் விருட்சமாகி.
உன்னைப் போலவே மற்றவர்களுக்கு நிழல் தருவார்கள்.
படித்துப் பட்டம் பெற்று பார்புகழ வாழ்வார்கள்
எல்லாம் வல்ல எல்லோருக்கும் பொதுவான இறைவனருளால்
உன் ஆத்மா சாந்தியடையும், ஆச்சரியமில்லை
ஆனால் நீ எங்களுடனிருந்த நாட்களும்,
வரலாற்றில் மறக்கமுடியாத சம்பவங்களும்.
எங்கள் நெஞ்சிருக்கும் வரை நினைவிருக்கும்
நினைவிருக்கும் வரை மறக்க மாட்டோம்.
என்றும் உன் நினைவுடன்

V.S.L Motorss GmbH + V.T.S Finance

பணியாளர்கள் - நண்பர்கள்

உலகிற்கே முதலாய் எப்பொழுதுமே ஒளி தருபவர்கள் சுஸீரியன், சந்திரன்.

நீ மட்டும் இதில் விதி விலக்கா என்ன? உன்னைப் பெற்றவர்களுக்கும், உன் உடன் பிறந்தவர்களுக்கும் சூரியனாகவும், உன்னையே நம்பி வாழ்ந்த மனைவி பிள்ளைகளுக்குச் சந்திரனாகவும் உண்மையாகவே உழைத்து வாழ்ந்தாய். உலகத் தமிழர்களுக்கே முகவரி தந்த வல்ல தலைவன் பிறந்த வல்வை மண்ணிலே பிறந்து ஈழத்தமிழர்களின் விடுதலைக்காக இறுதி மூச்சு வரை புலம் பெயர் தேசத்திலே விடுதலை வேட்கையுடன் நாட்டுப் பற்றாளனாகவும் வாழ்ந்தாய்.

நீ வாழ்ந்த சமூகத்தின் ஆலயங்கள், பாடசாலைகள் வர்த்தக நிலையங்கள் எங்குமே உன் பதிவுகள் இருந்தன. உன் இறுதிக்கிரியையில் வந்தவர்கள் கத்திக்கதறி அழுத கணமே தெரிந்தது.

நீ பெரியவர், சிறியவர், நண்பர்கள் என்று யாரிடமுமே வேறுபாடின்றி “அன்பே சிவம்” என்பது போல் எல்லோரிடமும் அன்பாக பழகி வாழ்ந்தாயே!

அண்ணனாய், மைத்துனராய், அன்பு மிக்க மாமாவாக, நாம் கூப்பிட்ட குரலுக்கெல்லாம் சிரித்த முகத்துடன் அண்ணனாய், அன்பு மிக்க மாமாவாக, நாம் கூப்பிட்ட குரலுக்கெல்லாம் சிரித்த முகத்துடன் அடுத்த கணம் ஓடி வந்து நின்றாயே! இனி எங்கு காண்போம் உன் திரு முகத்தை! உன்னை இழந்து இன்றுடன் மாதம் ஒன்று ஆகின்றது. ஆனாலும் எங்கள் நினைவில் என்றும் நீ வாழ்வாய்

சுவிஸ் வாழ் நண்பர்கள்.



31ம் நாள் நினைவஞ்சலியும் நன்றி நவிலவும்

எமது குடும்பத்தின் ஒளிவிளக்காய் பிரகாசித்து எம்மை விட்டு இறைவனடி சேர்ந்த எமது அன்புத் தெய்வம் திரு ஈஸ்வரலிங்கம் சந்திரகுமார் அவர்களின் மறைவின் போது எங்கள் இல்லங்களுக்கு ஓடோடிவந்து, எங்களுக்கு அனுதாபம் தெரிவித்து ஆறுதல் கூறிய உற்றார், உறவினர், நண்பர்களுக்கும் தம் அனுதாபச் செய்திகளை நேரினும், தந்திகள் மூலமும், கடிதங்கள் மூலமும், தொலைபேசி மூலமும் தெரிவித்த அனைவருக்கும் பல்வேறு வழிகளில் எம்முடன் நின்று உதவி ஒத்தாசைகள் புரிந்த நண்பர்கள் மற்றும் உறவினர்களுக்கும் வேண்டிய உதவிகளை வேண்டியவாறு செய்து அவரின் இறுதிக் கிரியைகள், இறுதியாத்திரை ஆகியவற்றில் கலந்து கொண்ட அனைவருக்கும் மலர் வளையங்கள், மலர்ச்செண்டு அனுப்பிய அன்பு உள்ளங்களுக்கும், அந்தியேட்டிக் கிரியைகளில் கலந்து கொண்ட அனைவருக்கும் இந்த நினைவு மலருக்கான ஆக்கங்களை எழுதியவர்கட்கும் மலரை அழகுற அச்சமைத்த JR Print (UK) நிறுவனத்தினருக்கும் ஆதம் சாந்திக்காக இறைவனை வேண்டிய அனைவர்க்கும் எங்கள் உள்ளங்கனிந்த நன்றியைத் தெரிவித்துக்கொள்கிறோம்.



இப்படிக்கு
குடும்பத்தினர்.

கீதாசாரம்

எது நடந்ததோ,
அது நன்றாகவே நடந்தது,
எது நடக்கிறதோ, அது நன்றாகவே நடக்கிறது,
எது நடக்க இருக்கிறதோ,
அதுவும் நன்றாகவே நடக்கும்,
உன்னுடையதை எதை இழந்தாய்?
எதற்காக நீ அழுகிறாய்?
எதை நீ கொண்டுவந்தாய், அதை நீ இழப்பதற்கு?
எதை நீ படைத்திருந்தாய், அது வீணாவதற்கு?
எதை நீ எடுத்துக் கொண்டாயோ,
அது இங்கிருந்தே எடுக்கப்பட்டது.
எதை கொடுத்தாயோ,
அது இங்கேயே கொடுக்கப்பட்டது.
எது இன்று உன்னுடையதோ,
அது நாளை மற்றொருவருடையதாகிறது.
மற்றொரு நாள், அது வேறொருவருடையதாகும்
இதுவே உலக நியதியும்
எனது படைப்பின் சாரம்சமுமாகும்
புகவான் ஸ்ரீ கிருஷ்ணபரமாத்மா

